

रानी दुर्गावती विश्वविद्यालय, जबलपुर

आत्मनिर्भरता की अवधारण पर हों विश्वविद्यालय में बौद्धिक विमर्श: कुलपति प्रो. मिश्र

विवि में वीडियो कांफ्रेंसिंग के माध्यम से प्रवेश समिति की बैठक का आयोजन

जबलपुर 3 जून। कोरोना जैसी वैश्विक महामारी से निपटने की दिशा में पूरे राष्ट्र में तेजी से प्रयास हो रहे हैं। इस संकटकाल में हमें भी आत्मनिर्भरता की अवधारणा की दिशा में आगे बढ़ना है। विश्वविद्यालय में आत्मनिर्भरता की अवधारणा को लेकर बौद्धिक चर्चा होनी चाहिए और इस पर आधारित ऑनलाईन वेबिनार, कार्यशालाओं और संगोष्ठियों, व्याख्यानो इत्यादि के अधिक से अधिक आयोजन होने चाहिए। उपरोक्त विचार माननीय कुलपति प्रो. कपिल देव मिश्र ने बुधवार को विश्वविद्यालय में वीडियो कांफ्रेंसिंग के माध्यम से आयोजित प्रवेश समिति की बैठक के दौरान व्यक्त किए।

सभी विभागाध्यक्षों की मौजूदगी में आयोजित वीडियो कांफ्रेंसिंग में प्रभारी कुलसचिव डॉ. दीपेश मिश्रा ने बताया कि आगामी दिनांक 8 जून, 2020 से विश्वविद्यालय के सभी विभागों में विभागीय कार्य शासन द्वारा जारी निर्देशों के अनुसार 33 प्रतिशत कर्मचारियों की उपस्थिति में प्रारंभ होने जा रहे हैं। विश्वविद्यालय प्रारंभ करने के पूर्व पूरे विवि परिसर में प्रत्येक विभाग को सेनेटाईज करने का कार्य होगा। इसी के साथ विश्वविद्यालय परिसर में जगह-जगह थर्मल स्केनर लगाए जायेंगे एवं कोरोना संक्रमण से बचाव व जागरूकता हेतु एक ही प्रवेश द्वार से प्रवेश की व्यवस्थाओं को संचालित किया जाएगा। बैठक में पूर्व कुलसचिव प्रो. कमलेश मिश्र ने कुलसचिव कार्यकाल के दौरान सभी के सहयोग के लिए आभार व्यक्त किया।

सितम्बर-अक्टूबर माह से प्रारंभ होंगी शैक्षणिक गतिविधियां-

प्रवेश समिति की बैठक में माननीय कुलपति प्रो. मिश्र ने बताया कि पुराने प्रवेशित विद्यार्थियों के लिए विवि की शैक्षणिक गतिविधियां 01 सितम्बर, 2020 से प्रारंभ होने जा रही हैं। वहीं नव प्रवेशित विद्यार्थियों के लिए 1 अक्टूबर से शैक्षणिक गतिविधियां प्रारंभ होंगी। विश्वविद्यालय में अंतिम सेमेस्टर की परीक्षाओं का आयोजन जुलाई माह में विभागवार होगा। प्रभारी कुलसचिव ने बताया कि कोरोना गाईडलाईन के अनुसार विशेष परिस्थितियों एवं परीक्षाओं के दौरान यदि कोई परीक्षार्थी कंटेनमेंट जोन के अंतर्गत फंस गया है तो उपरोक्त परीक्षार्थी की परीक्षा बाद में नियमानुसार आयोजित करा ली जाएगी। विवि परीक्षाओं के आयोजन को लेकर पूर्व परीक्षा नियंत्रक प्रो. राकेश बाजपेयी द्वारा महत्वपूर्ण पहलुओं पर प्रकाश डाला गया।

सभी विभाग प्रदान करें जानकारीयां-

बैठक में प्रवेश समिति संयोजक प्रो. अंजना शर्मा ने सभी विभागाध्यक्षों से नैक तैयारियों को ध्यान में रखकर शीघ्र वांछित जानकारीयां प्रदान करने की बात कही। वित्त नियंत्रक श्री ए.के. महोबिया ने विश्वविद्यालय की वित्त संबंधी जानकारीयां प्रदान की। बैठक में आला अधिकारियों ने बताया कि वर्तमान परिस्थितियों को ध्यान में रखकर ऑनलाईन नोटशीट की प्रक्रिया पर अधिक से अधिक कार्य करने के प्रयास भी प्रारंभ हो रहे हैं।

रादुविवि जनसम्पर्क प्रकोष्ठ / क्रमांक / 887 / 03.06.2020